



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt Web-Page: www.lc.gov.mt

Minuti tas-seduta numru disgħa (9) tal-Kunsill Lokali Hal Safi (KLHS) li nżammet nhar il-Ġimgħa 13 ta' Ġunju 2014, fil-5.30pm, fil-Bini Municipali ta' Hal Safi.

PREŻENTI: Francis Callus

Johan Mula

Carlo Stivala

Pietru Pawl Busuttil

Publio Abdilla

Anthony Attard

Sindku

Viċi-Sindku

Kunsillier

Kunsillier

Kunsillier

Segretarju Eżekuttiv

1. Is-Sindku presedja l-laqgħa u qal it-talba.
2. Is-Segretarju Eżekuttiv ippreżenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

3. Punti mill-Minuti

3.1 Is-Sindku qal illi l-MTA ma tagħmilx differenza min jieħu hsieb il-proġett u li jemmnu li għandna nieħdu deċizzjoni flimkien mal-Kunsill taż-Żurrieq [ref punt 3.1]. Is-Sindku qal illi għandu jiltaqa mas-Sindku ta' Żurrieq dalwaqt. Żied ukoll illi l-project leader ma sabx oġġezzjoni għal proposta biex ic-CCTV's isiru fil-konfini tagħna, jew taż-Żurrieq, jew taż-żewġ lokalitajiet. Is-Sindku qal ukoll illi ż-Żurrieq hadu 4 proġetti tal-MTA fil-passat u l-istess Kunsill ma baqax jagħti każ tagħhom. Il-kunsilliera qablu li ma nistgħux nħalluhom jagħmlu l-istess bil-proġett tal-Flantun peress illi din taqa fil-konfini tagħna wkoll.

Il-kunsillier Publius Abdilla staqsa jekk il-ligi tippermetti li ż-żewġ lokalitajiet jieħdu passi kontra individwi li jagħmlu atti ta' vandalizmu fl-area [kien qed jirreferi għal punt illi c-CCTV's isiru fiż-żewġ

lokalitajiet]. Is-Sindku qal illi l-Kunsilli jkollhom permess jieħdu azzjoni individwalment, kif ukoll bhala għaqda.

Il-kunsillier Pietru Pawl Busuttil staqsa jekk kienx is-sur Oliver Farrugia, project leader, illi gie bl-ideja biex is-Sindki jiltaqgħu. Is-Sindku rrisponda li kien suggeriment tas-sur Farrugia.

Is-Sindku ghalaq id-diskors fuq is-sugġett billi qal illi se jiltaqa mas-Sindku taz-Żurrieq u li x-xogħol għandu jitlesta f'Ottubru nskond kif qalet l-M.T.A.

3.2 Is-Segretarju Ezekuttiv qal illi t-tenders għall-istreet sweeping u Bulky Refuse [ref punt 3.2] huma miftuhin għal pubbliku u li entitajiet interessati għandhom sal-10 ta' Lulju 2014 biex jittfġu kwotazzjoni.

3.3 Is-Sindku qal illi minhabba l-KNPD, ma rċevejna l-ebda update pozittiv rigward l-ATM [ref punt 3.3]. Żied illi qegħdin jipproponu li l-livell tal-ATM tkun baxxa għal kumdita ta' persuni go wheelchairs.

3.4 Il-Viċi Sindku Johan Mula qal illi 21 ruh marru Għawdex u rċieva kummenti sbieħ fuq il-gurnata li għamlu flimkien [ref punt 3.4]

3.5 Il-kunsillier Publius Abdilla qal illi bhala Kunsill ihoss illi għandna nikkundannaw l-att ta' vandalizmu fejn inqalgħu erba' sigriet [minn 6] li twaħlu t-tfal tal-iskola ftit ta' zmien ilu [ref punt 3.8]. Il-kunsillier ikkundanna l-azzjoni unaniment u s-Sindku qal illi se jipprova jara min kien responsabbli għal dan.

3.6 Il-Viċi Sindku qal illi gurnata qabel il-laqgħa fakkar lil videographer biex jibgħat id-DVD tar-re-enactment għall-approvazzjoni tal-Kunsill [ref punt 3.9]

3.7 Il-Kunsill se jistenna mit-tobba tar-raħal biex jirrispondu għar-rikwest tal-Kunsill biex isir 'reserved parking' barra l-kliniks tagħhom [ref punt 3.10].

3.8 Is-Sindku qal illi l-Kunsill ma jistax jikkompeti mal-kumpetitur tal-iskola Sajf [ref punt. 3.11] illi f'dan il-każ huwa l-Gvern. Għalhekk qal illi għandna nikkejterjaw għall-etajiet ta' taħt 6 snin [year 1 u year 2]. Qal illi s'issa hemm 14 u 16 it-tifel u tifla li wrew interess fl-iniżjattiva.

3.9 Il-Viċi Sindku Johan Mula qal illi s-serata muziko-letterarja kienet waħda ta' suċċess [ref punt 6]. Il-kunsillier Publius Abdilla staqsa kemm il-darba ġew l-Għaqda Poeziji fil-konfini ta' Ħal Safi. Il-Viċi Sindku rrisponda li qalulu li din kienet it-tielet darba li għamlu serata hawnhekk.

3.10 Is-Sindku qal illi l-bozoz issa suppost jahdmu [ref punt 7.3].

3.11 Is-Sindku qal illi bagħat il-korrespondenza lil pulizija [ref punt 7.4]. Il-kunsillier Pietru Pawl Busuttil qal illi reġa rċieva ittra simili izda b'kliem differenti fejn hu qed jiġi akkużat u fejn intqal illi hu kompliċi jekk ma jieħu l-ebda azzjoni. Il-kunsillier Carlo Stivala qal illi forsi huwa possibli li naraw mal-Maltapost minn fejn intbagħtet l-ittra, avolja l-kunsilliera nnotaw id-diffikultajiet li se jsibu biex il-persuna jinstab. Il-kunsillier Pietru Pawl Busuttil qal illi min qed jikteb dawn l-ittri qed jagħti tort lil Kunsill. Żied illi l-Kunsill ma jistax jieħu azzjoni fuq każ bħal dan. Is-Sindku qal illi issa nħallu l-każ f'idejn il-pulizija u qal illi huma wkoll kienu rċeview l-ittra.

4. Korrespondenza

4.1 Is-Segretarju Eżekuttiv qal illi fl-21 ta' Ġunju hemm il-laqgħa għall-kunsilliera [li mhumiex Sindki] fid-Dolmen Hotel. Talab lill-kunsilliera biex jibagħtu risposta jekk jixtiequ jattendu.

4.2 Il-Kunsill irċieva Memo 15/2014 fejn id-Dipartiment talab l-ismijiet tal-kunsilliera [mhux Sindki] illi ma jagħmlux użu tal-indirizz elettroniku tal-gvern biex dawn jitneħħew. Il-kunsilliera Pietru Pawl Busuttil, Publius Abdilla u Carlo Stivala kollha qalu illi tagħhom jistgħu jitneħħew.

4.3 Il-kunsillier Publius Abdilla staqsa lis-Sindku jekk mar għal laqgħa rigward l-imigrazzjoni li kien hemm f'Birżebuggia. Is-Sindku kkonferma li mar u qal illi fid-diskors tiegħu qal illi m'għandniex il-problemi ta' lokalitajiet oħrajn peress illi l-immigranti li qeġhdin hawn huma magħluqin, izda illi l-biza tibqa illi minħabba f'hekk jirreveljaw u b'hekk inholqu problemi fil-konfini tagħna.

5. Approvazzjoni tal-pagamenti

5.1 Il-kunsilliera qablu fuq il-Payment Approval Sheet u aċċettaw illi jsiru l-pagamenti.

6. Hwejjeg Ohra

6.1 Is-Sindku qal illi l-Kunsill Lokali taż-Żagħżagħ jixtiequ jorganizzaw tournament tal-futbol fejn it-tema se tkun fuq ir-refuġjati. Huma talbu għal għajjnuna finanzjarja [madwar €150]. Il-Kunsill qabel fuq ix-xiri tal-affarijiet bżonjużi għall-attività, izda mhux illi nagħtu l-flus f'idejhom [il-Kunsill ma jistx jagħti donazzjoni]. Dan isir biss bil-permess tad-DLG. Is-Sindku qal illi ma jafx jekk huma se jużaw il-grawnd tal-Kunsill. Il-Viçi Sindku Johan Mula ssuġerixxa li jużaw il-grawnd tagħna.

6.2 Il-kunsillier Carlo Stivala reġa fakkar fuq il-ħġieġa mkissra fil-bus stop tal-Misraħ San Ġużepp. Is-Segretarju Eżekuttiv qal illi kien baġat lil TM f'Diċembru, kif ukoll f'Marzu.

6.3 Il-kunsillier Carlo Stivala qal illi hemm ftit tfal li mhumiex fin-Nursery li jixtiequ jilagħbu fil-grawnd tan-Nursery u talbu għal permess. Is-Segretarju Eżekuttiv qal illi dejjem inħalu t-tfal jilagħbu fil-ħin tal-ftuħ tal-uffiċju.

6.4 Il-Viçi Sindku Johan Mula qal illi s-sezzjonijiet tal-istory telling se jsiru kull nhar t'Erbgħa fis-6.15pm mid-9 ta' Lulju għal 8 ġimghat.

6.5 Il-Viçi Sindku Johan Mula qal illi hemm hafna ħaxix fuq il-bankini. Is-Sindku qal illi qed jieħu ħsieb dan. Il-Viçi Sindku zied illi hemm ilment fuq ħaxix ħażin f'triq in-Nassaba u li għandna nistaqsu lil kennies biex jaqta l-ħaxix meta jgħaddi minn hemm.

6.6 Is-Segretarju Eżekuttiv qal illi sal-ġurnata tal-laqgħa, l-irhas kwotazzjoni li rċieva għal-fuljett kien mingħand il-Union Print.

7. Laqgħa li jmiss

7.1 Il-laqgħa ntemmet fis-7pm.

7.2 Il-laqgħa li jmiss se ssir fit- ta' Ġunju 2014 fil- pm.

Sindku

Francis Callus

Segretarju Eżekuttiv

Anthony Attard